

HMDA & RERA
Approved

కానా త్రయంబక్, గుండ్ల పోచంపల్లి, కొంపల్లి

Casa Traimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad

Ph No: +91 89824 38982

కరపత్రం

SINCE 2014

సోమవారం డిసెంబర్ 8 2025

సంపుటి : 2

సంచిక : 64

- శివప్రసాద్, మేనేజింగ్ ఎడిటర్

పేజీలు :4

ఇండిగో వ్యవహారం..

ప్రయాణికులకు తీవ్ర మానసిక క్షోభ: కేంద్ర మంత్రి



ఇండిగో కార్యకలాపాల్లో తీవ్ర అంతరాయంతో దేశవ్యాప్తంగా విమానాశ్రయాల్లో గందరగోళ పరిస్థితులు ఏర్పడిన విషయం తెలిసిందే. ఈ పరిణామాలతో ప్రయాణికులు ఎంతో మానసిక క్షోభకు గురయ్యారని పౌరవిమానయానశాఖ సహాయ మంత్రి మురళీధర్ మొహెల్ అన్నారు. **పేజి 2లో**

సామూహిక గీతా పారాయణం.. లక్షలాది మంది హాజరు!



సరిహద్దు రహదారులు.. జాతీయ భద్రతకు జీవనాధారాలు: రాజ్ నాథ్ సింగ్



లేహా: 'సరిహద్దు రహదారులు.. జాతీయ భద్రతకు జీవనాధారాలు' అని రక్షణ మంత్రి రాజ్ నాథ్ సింగ్ అన్నారు. అత్యవసర సమయాల్లో సత్వరం స్పందించేందుకు ఇవి ఎంతగానో దోహదపడతాయని చెప్పారు. దేశవ్యాప్తంగా కీలక ప్రాంతాల్లో రూ.5000 కోట్లతో బోర్డర్ రోడ్స్ ఆర్గనైజేషన్ నిర్మించిన 125 ప్రాజెక్టులను ఆదివారం ఆయన జాతీయ అంకితం చేశారు. **పేజి 2లో**

నిన్నటి వరకు ఒక లెక్క.. గ్లోబల్ సమిట్ తర్వాత మరో లెక్క: రేవంత్ రెడ్డి



- ముఖ్యమంత్రిగా రెండేళ్లు పూర్తయిన సందర్భంగా ముఖ్యమంత్రి రేవంత్ రెడ్డి రాష్ట్ర ప్రజలకు ధన్యవాదాలు తెలిపారు.
- ఓటుతో ఆశీర్వాదించిన నాలుగు కోట్ల మంది ప్రజలకు కృతజ్ఞతలు చెప్పారు.
- రెండేళ్ల ప్రస్థానంలో తెలంగాణను శిఖరాగ్రాన నిలిపేందుకు అహర్నిశలూ

హైదరాబాద్: రాష్ట్రంలో కాంగ్రెస్ పాలనకు.. ముఖ్యమంత్రిగా తనకు రెండేళ్లు పూర్తయిన సందర్భంగా ప్రజలకు ముఖ్యమంత్రి రేవంత్ రెడ్డి ధన్యవాదాలు తెలిపారు. జాతి కోసం.. జనహితం కోసం.. కలలు కనాలంటే ధైర్యం, గొప్ప కార్యాలు చేయాలంటే మహా సంకల్పం కావాలంటూ ఎక్స్ ప్రెస్ చేశారు. సరిగ్గా రెండేళ్ల క్రితం తనకు ధైర్యమిచ్చి ఓటుతో ఆశీర్వాదించిన నాలుగు కోట్ల ప్రజలకు హృదయ పూర్వక ధన్యవాదాలు తెలిపారు. రెండేళ్ల ప్రస్థానంలో అహర్నిశలూ అవనిపై తెలంగాణను శిఖరాగ్రాన నిలిపేందుకు తపనతో శ్రమించినట్లు పేర్కొన్నారు. గత పాలన శిథిలాలు కింద కొనఊపిరితో ఉన్న నవతరానికి కొలువుల జాతరతో కొత్త ఊపిరి పోసినట్లు సీఎం పేర్కొన్నారు.

పేజి 2లో

గులాబీ జెండా పోయి చేయి గుర్తు వచ్చినా.. దోపిడీ ఆగలేదు: కిషన్ రెడ్డి



- ఇందిరా పార్కు ధర్మా చౌక్ వద్ద భాజపా ఆధ్వర్యంలో మహాధర్మా నిర్వహించారు.
- రెండేళ్ల కాంగ్రెస్ నయవంచన పాలన పేరుతో చేపట్టిన ఈ కార్యక్రమంలో నెరవేర్చిన హామీలను పేర్కొంటూ ఛార్జ్ షీట్ విడుదల చేశారు.

2లో

తెలంగాణ రైజింగ్ గ్లోబల్ సమిట్ కు ముస్తాబైన హైదరాబాద్



- సన్మాహాలు: దేశ, విదేశాల ప్రతినిధులను ఆకట్టుకునేలా హైదరాబాద్ నగరం తెలంగాణ రైజింగ్ గ్లోబల్ సమిట్ కోసం ముస్తాబైంది.
- ఎర్పాట్ల లక్షణం: అత్యాధునిక టెక్నాలజీ హంగులు మరియు తెలంగాణ ప్రత్యేక ఆకర్షణల మేళవంపుతో ఎర్పాట్లు తుదిదశకు చేరుకున్నాయి.
- ప్రదర్శనలు: ప్రముఖ ప్రదేశాలు, చెరువులు, రహదారుల వద్ద సైబెక్ ప్రాజెక్టు, డిజిటల్ రూపంలో ప్రదర్శనలు మరియు ఆధునిక విజువల్ ఎఫెక్టులతో పెట్టుబడుల పండగ వాతావరణం సృష్టించారు.

తెలంగాణ రైజింగ్ గ్లోబల్ సమిట్ కు దేశ, విదేశాల నుంచి వచ్చే ప్రతినిధులను ఆకట్టుకునేలా హైదరాబాద్ నగరం ముస్తాబైంది. ఓ వైపు అత్యాధునిక టెక్నాలజీ హంగులు.. మరోవైపు తెలంగాణ ప్రత్యేక ఆకర్షణల మేళవంపుతో ఎర్పాట్లు తుదిదశకు చేరుకున్నాయి. గ్రేటర్ హైదరాబాద్ పరిధిలోని ప్రముఖ ప్రదేశాలు, చెరువులు, రహదారులు, సమిట్ వేదిక.. ఇలా అన్ని చోట్లా హైటెక్ ప్రాజెక్టు, డిజిటల్ రూపంలో ప్రదర్శనలు, ఆధునిక విజువల్ ఎఫెక్టులతో ప్రత్యేకంగా పెట్టుబడుల పండగ వాతావరణం సృష్టించారు.

మాజీ మంత్రి కాకాణి గోవర్ధన్ రెడ్డిపై కేసు నమోదు

వెంకటాచలం: తెదేపా ఎమ్మెల్యే సోమిరెడ్డి చంద్రమోహన్ రెడ్డిపై అనుచిత వ్యాఖ్యలు చేశారన్న ఫిర్యాదుతో.. మాజీ మంత్రి కాకాణి గోవర్ధన్ రెడ్డిపై నెల్లూరు జిల్లా వెంకటాచలం పోలీస్ స్టేషన్ లో కేసు నమోదైంది. చవటాలెం సొసైటీ వైర్లన్ రాధాకృష్ణమనాయుడు ఫిర్యాదు మేరకు కేసు నమోదు చేసినట్లు పోలీసులు వెల్లడించారు.



ఉడుపిలోని శ్రీకృష్ణ మరాన్ని సందర్శించిన ఏపీ డిప్యూటీ సీఎం పవన్



- ఉడుపి పర్వత: ఏపీ డిప్యూటీ సీఎం పవన్ కళ్యాణ్ కర్ణాటకలోని ఉడుపిలో పర్యటించారు.
 - కార్యక్రమం: 'బృహత్ గీతోత్సవ' కార్యక్రమానికి ఆయన ముఖ్యఅతిథిగా హాజరయ్యారు.
- ఉడుపి: కర్ణాటకలోని ఉడుపిలో ఏపీ డిప్యూటీ సీఎం పవన్ కళ్యాణ్ పర్యటించారు. పర్యాయ పుట్టిగే శ్రీకృష్ణ మఠం ఆధ్వర్యంలో భగవద్గీత గొప్పతనాన్ని వివరించేందుకు ఏర్పాటు చేసిన 'బృహత్ గీతోత్సవ' కార్యక్రమానికి ముఖ్యఅతిథిగా పవన్ హాజరయ్యారు. ఉడుపిలో శ్రీకృష్ణ దేవాలయాన్ని దర్శించుకున్న అనంతరం ఆయన ప్రసంగించారు. "ధర్మాన్ని మీరు కాపాడితే.. అది మిమ్మల్ని కాపాడుతుంది. నా గోశాలలో 60 ఆవులు ఉన్నాయి. ప్రతి ఒక్కరూ ఆవులను సంరక్షించేందుకు ముందుకు రావాలి" అని పవన్ విజ్ఞప్తి చేశారు.

ఈ నెల 9న 'విజయ్ దివస్' ఘనంగా నిర్వహించాలి: కేటీఆర్



హైదరాబాద్: తెలంగాణ ఏర్పాటు కోసం కేసీఆర్ దీక్ష ఫలించిన డిసెంబర్ 9న రాష్ట్ర వ్యాప్తంగా ఘనంగా 'విజయ్ దివస్' వేడుకలు నిర్వహించాలని భారత రాష్ట్ర సమితి కార్యనిర్వాహక అధ్యక్షుడు కేటీఆర్ పిలుపునిచ్చారు. ప్రతి నియోజకవర్గంలోనూ సంబరాలు చేపట్టాలన్నారు. తెలంగాణ రాష్ట్ర సాధనలో భాగంగా కేసీఆర్ 2009, నవంబర్ 29న నిరాహార దీక్ష చేపట్టారు. ఈ క్రమంలోనే డిసెంబర్ 9న ప్రత్యేక తెలంగాణ రాష్ట్రం ఏర్పాటు చేస్తున్నట్లు కేంద్రం ప్రకటించింది. ఈ నేపథ్యంలోనే కేసీఆర్ దీక్ష ఫలించిన రోజున రాష్ట్ర వ్యాప్తంగా 'విజయ్ దివస్' పేరుతో పండుగలా జరుపుకోవాలని కేటీఆర్ పిలుపునిచ్చారు.

ప్రయాణికుల రద్దీ.. చర్లపల్లి, హైదరాబాద్ నుంచి ప్రత్యేక రైళ్లు



- కారణం: ప్రయాణికుల రద్దీని దృష్టిలో ఉంచుకుని ఇండియన్ రైల్వే ప్రత్యేక రైళ్లు ప్రకటించింది.
- ప్రారంభ స్థానాలు: ఈ రైళ్లు చర్లపల్లి మరియు హైదరాబాద్ నుంచి నడవనున్నాయి.

హైదరాబాద్: రద్దీ దృష్ట్యా ఇండియన్ రైల్వే ప్రత్యేక రైళ్లు ప్రకటించింది. చర్లపల్లి, హైదరాబాద్ నుంచి ఈ ప్రత్యేక రైళ్లు నడవనున్నాయి. చర్లపల్లి-యలహంక, చర్లపల్లి-పాలిమార్ మధ్య 4 ప్రత్యేక రైళ్లు, హైదరాబాద్-కొట్లాడుం, చర్లపల్లి-హెచ్.నిజాముద్దీన్ మధ్య 4 ప్రత్యేక రైళ్లు నడవనున్నాయి. ఏపీలోని పలు రైల్వేస్టేషన్ల మీదుగా పలు రైళ్లు ప్రయాణించనున్నాయి. ప్రత్యేక రైళ్లలో ముందస్తు రిజర్వేషన్ చేసుకునే సదుపాయాన్ని రైల్వేశాఖ కల్పించింది.

పేజి 2లో

కడప నగర పాలక సంస్థ మేయర్ ఎన్నికకు నోటిఫికేషన్.. 11న ప్రత్యేక సమావేశం



కడప: కడప నగరపాలక సంస్థ మేయర్ ఎన్నిక కోసం జిల్లా జాయింట్ కలెక్టర్ ఆదితి సింగ్ నోటిఫికేషన్ జారీ చేశారు. ఈనెల 11న ఉదయం 11 గంటలకు కార్పొరేషన్ కార్యాలయంలో కార్పొరేటర్లు, ఎక్స్ అఫీషియో సభ్యులు ప్రత్యేక సమావేశానికి హాజరు కావాలని నోటిఫికేషన్లో పేర్కొన్నారు. రాష్ట్ర ఎన్నికల కమిషన్ సీలం సాఫ్ట్వేర్ రెండు రోజుల కిందటే కడప మేయర్ ఎన్నిక కోసం నోటిఫికేషన్ విడుదల చేస్తూ ఉత్తర్వులు ఇచ్చిన నేపథ్యంలో.. **పేజి 2లో**

సంపాదకీయం

దైవసన్నిధిలో నేరాలు భగన్ వత్తాను

ఆంధ్రప్రదేశ్ మాజీ ముఖ్యమంత్రి జగన్మోహన్‌రెడ్డి రెండు రోజుల క్రితం విలేళ్ళరుల సమావేశంలో చెప్పిన మాటలు, చేసిన ఆరోపణలను బట్టి... రాష్ట్ర ప్రజలు పుట్టెర్ర కష్టాలలో ఉన్నారని ఎవరైనా నమ్మొచ్చిందే! అంతేకాదు, గత ఎన్నికలలో కూటమి నాయకుల మాటలు నమ్మి ప్రజలు ఆయనకు 11 సీట్లే ఇచ్చి అన్యాయం చేశారన్న భావన కూడా కలుగుతుంది. 30 ఏళ్లపాటు ముఖ్యమంత్రిగా కొనసాగాలన్న తన కలలను కూటమి నాయకులు కల్లబొల్లి కబుర్లతో కల్లలు చేశారన్న ఉక్తిష్ం కూడా ఆయన మాటల్లో కనిపించింది. సుదీర్ఘంగా 2 గంటలా 43 నిమిషాల పాటు సాగిన విలేళ్ళరుల సమావేశంలో జగన్‌రెడ్డి చెప్పిన మాటలన్నీ నిజమా? అన్న అనుమానం కించితే కూడా రాకుండా ఆయన తనలోని సటనా కౌశలాన్ని ప్రదర్శించారు. గతంలో కేసీఆర్ ఒక్కరోే ఇలా గంటలకొద్దీ విలేళ్ళరుల సమావేశాలు నిర్వహించేవారు. అయితే, ఆయన మధ్య మధ్యలో పిట్ట కథలు చెబుతూ విలేళ్ళరులకు బోర్ కొట్టకుండా ఉట్టిజపరిచేవారు. ఈ చాతుర్యం జగన్‌లో లేనందున సదరు సమావేశానికి హాజరైన విలేళ్ళరులకు కచ్చితంగా బోర్ కొట్టి ఉంటుంది. అయినా ఆయన తాను చెప్పాలనుకున్న వాటిని చిత్ర విచిత్ర హావభావాలతో చెప్పుకొన్నారు. ఒక నార్మనిస్టిక్ పర్సనాలిటీ నోటి వెంట వెలువడిన అసత్యాలను, అర్ధసత్యాలను పట్టించుకోవడం ఎందుకో అనుకోకుండా కూటమి ప్రభుత్వంలోని పలువురు మంత్రులు ఆ వెంటనే స్పందించి జగన్‌రెడ్డికి బదులిచ్చారు. ఇంతవరకు జగన్‌రెడ్డి సక్సెస్ అయ్యారు. అయితే, జగన్‌రెడ్డి తనలోని అక్రమను దాచుకోకుండా మధ్య మధ్యలో వెళ్లగక్కారు. రిటైర్డ్ ఐఎస్ ఆధికారి పి.కృష్ణయ్యను, ఆయన బంధువు గోపీనాథ్ జైల్లి అనే ఐజీ స్థాయి అధికారిని ‘వాదూ మీదూ’ అని సంబోధించడం ద్వారా తనలోని కక్షను ఆయన ప్రదర్శించారు. ఇదే పని చంద్రబాబు నాయుడు, పవన్ కల్యాణ్ చేసి ఉంటే బీసీ వర్గానికి చెందిన, అది కూడా యాదవ కులానికి చెందిన అధికారులను అవమానించారని నీలి మీడియా, కూలి మీడియా గగ్గోలు పెట్టి ఉండేది. గత ప్రభుత్వంలో హద్దులు మీరి ప్రవర్తించడమే కాకుండా అవినీతికి పాల్పడిన ఆరోపణలపై ఒకరిద్దరు అధికారులు విచారణ ఎదుర్కొంటున్న నేపథ్యంలో... ‘దరీత అధికారులపై కక్ష ఏమిటి?’ అని ఇదే నీలి, కూలి మీడియా వాపోవడం చూశాం. జగన్మోహన్‌రెడ్డి తనలోని సటనా కౌశలాన్ని ఎంతలా బయటకు తీసినా మధ్య మధ్యలో తన నిజ స్వరూపాన్ని దాచుకోలేకపోతున్నారు. ఫలితంగా అవతలి వారిని ఏక వచనంతో ‘వాదూ మీదూ’ అని సంబోధిస్తుంటారు. విలేళ్ళరుల సమావేశంలో జగన్‌రెడ్డి చెప్పిన మాటలను ఎంత మంది నమ్మారో తెలియదాగానీ... విలేళ్ళరులు మాత్రం బాధితులయ్యారు. జగన్మోహన్‌రెడ్డి ఉచన్యారం మొదలుపెడితే ఎంత తొందరగా పదిలిపెడతారో? అని ఎదురుచూస్తానని ఆయన పార్టీకే చెందిన మాజీ మంత్రి పేర్ని నాని ఎక్కడో చెప్పినట్లు గుర్తు! సొంత పార్టీ వారే భరించలేని ఆయన ఉపన్యాసాలను విలేళ్ళరులు నిర్బంధంగా భరించాల్సి రావడం విషాదమే!

బొక్కలో వేయాలింది ఎవరిని?

జగన్ నోటి వెంట వెలువడిన కొన్ని ఆశీర్ముత్యాల గురించి ఇప్పుడు చర్చించుకుందాం! ఎన్నికల హామీలు నెరవేర్చకుండా మోసం చేస్తున్నందుకు చంద్రబాబు నాయుడు, పవన్ కల్యాణ్, లోకేశ్‌లను బొక్కలో వేయాలని జగన్‌రెడ్డి కోరుతున్నారు. నిజంగా అలా చేయవలసి వస్తే ఈ దేశంలో ఒక్క రాజకీయ నాయకుడు కూడా బయట తిరగలేరు. అందరూ జైల్లోనే ఉండాలి. బద్దేశపాటు ముఖ్యమంత్రిగా అధికారం అనుభవించిన జగన్‌రెడ్డి కూడా అమలు చేయలేకపోయిన ఎన్నికల హామీలు ఎన్నో ఉన్నాయి. అందులో ముఖ్యమైనది మధ్య నిపేట్ల! ఎన్నికల సందర్భంగా అధికారంలోకి రావడంకోసం ప్రజలు కోరుకున్నా కోరుకోకపోయినా నోటికొచ్చిన వాగ్దానాలు చేయడం మన దేశంలోని నాయకులకు పరిపాటి అయింది. అధికారం అప్పగిస్తే స్వార్థాన్ని దివి నుంచి భుజికి తీసుకు వస్తామని చెబుతారు. అందరికీ అన్నీ ఉచితంగా ఇస్తామని చెబుతారు. నిజానికి ప్రజలు అవేమీ నమ్మురు. అప్పటి పరిస్థితులను బట్టి తాము ఎవరికీ ఓటు వేయారో వారితే వేస్తారు. అధికారంలో ఉన్న పార్టీపై కోపం ఉంటే ప్రతిపక్షంలో ఉన్న పార్టీని ఎంచుకుంటారు. 2024 ఎన్నికల్లో ఆంధ్రప్రదేశ్ ప్రజలు ఇదే చేశారు. జగన్‌రెడ్డి పాలనలో దిమ్మ తిరిగి బొమ్మ కనపడటంతో 164 సీట్లలో కూటమిని గెలిపించి, జగన్‌రెడ్డికి 11 సీట్లే ఇచ్చారు. ప్రజల తీర్పు ఈ విధంగా ఉండబోతోందని చంద్రబాబుగోని, జగన్‌రెడ్డిగోని ఊహించలేదు. ఎలాగైనా అధికారంలోకి రావాలన్న ఆరాటంతో ప్రజలు కోరుకోకపోయినా చంద్రబాబు అనవసర వాగ్దానాలు చేశారు. అయితే ప్రజలు వాటిని నమ్మి ఆయన పార్టీకి ఓట్లు వేయలేదు. 2019 ఎన్నికల్లో నమ్మి అధికారం కట్టబెడితే జగన్‌రెడ్డి ఆరాచకంగా పాలించారన్న కోపంతోనే ప్రజలు కూటమికి కనీవినీ ఎదుగని మెజారిటీ ఇచ్చారు. ఈ వాస్తవాన్ని విస్మరించి, హామీలు అమలుచేయనుందుకు చంద్రబాబు, పవన్ కల్యాణ్‌లను బొక్కలో వేయాలని జగన్‌రెడ్డి కోరుకోవడం విధ్వంసంగా ఉంది. అవినీతి ఆరోపణలపై కొంత కాలం జైలు జీవితం గడిపిన జగన్‌రెడ్డి తనవలే మిగతా నాయకులు కూడా జైలు జీవితం గడపాలని కోరుకుంటున్నట్లు ఉంది. అందుకే కాబోలు, తాను అధికారంలో ఉన్నప్పుడు చంద్రబాబును తాదూ బొంగరం లేని స్కిల్ కేసులో జైల్లో పెట్టించారు. హామీలు అమలు చేయని వారిని బొక్కలో వేయాలన్న జగన్‌రెడ్డి ఫిలాసఫీ ప్రకారమైతే ఓటర్లను కూడా జైల్లో పెట్టాలి. ఎన్నికల సందర్భంగా చాలామంది అన్ని పార్టీల నుంచి దబ్బు తీసుకుంటున్నారు. చివరికి ఏదో ఒక పార్టీకే ఓటిస్తున్నారు కదా? దబ్బు తీసుకొని ఓటు వేయకపోవడం నేరమే కదా? తమకు ఇష్టం లేని పార్టీ నుంచి దబ్బు తీసుకోకూడదు కదా? యథా రాజా తథా ప్రజా అన్నట్లుగా ఇప్పుడు అందరూ తప్పు చేస్తున్నారు. అధికారంలోకి రావాలన్న తపనతో నాయకులు అలవికాని హామీలు ఇస్తుండగా, మా ఓటు మీకే అని నమ్మబలికి అన్ని పార్టీల నుంచి ప్రజలు దబ్బు తీసుకుంటున్నారు. ఎవరు ఎవరిని మోసం చేశారంటే ఏం చెప్పగలం? ఈ నేపథ్యంలో చంద్రబాబు, పవన్ కల్యాణ్, లోకేశ్‌ను బొక్కలో వేయాలన్న జగన్ డిమాండ్‌ను సీరియస్‌గా తీసుకోవాల్సిన అవసరం లేదు.

మధ్యం పాపం... మీది కాదా?

రాజకీయ నాయకుల మాటలు తాము చేసేది సంసారం, ఇతరులు చేసేది వృధిచారం అన్నట్లుగా ఉంటాయి. ఈ విషయంలో జగన్‌రెడ్డి మాత్రం పీహెచ్‌డి చేశారు. రాజకీయ నాయకుడిగా ఆయనకు ఉన్న అనుభవం తక్కువే. అయినప్పటికీ సుదీర్ఘ అనుభవం ఉన్నవారు కూడా ఆయన ముందు దిగదుటవే. అధికారంలో ఉన్నప్పుడు ఆయనదానికి కానిదానికి కేసులు కట్టించి గిట్టనివారిని జైల్లో కుక్కిన ఆయన... ఇప్పుడు తన వాళ్లను వెనకేసుకురావడానికి విఫలయత్నం చేస్తున్నారు. జగన్‌రెడ్డి అధికారంలో ఉన్నప్పుడు మధ్యం సరఫరాలో అవినీతిని వ్యవస్థీకృతం చేసిన విషయం అందరికీ తెలిసిందే! అయినా... ‘మధ్యం విషయంలో కేసు పెట్టడానికి ఏమంది? ఏమీ జరగని చోట కేసు కట్టి చెవిరెడ్డి భాస్కరరెడ్డి, రాజ్ కనెరెడ్డి వంటి వారిని జైల్లో పెట్టడం ఏమిటి?’ అని అమాయకంగా ప్రశ్నించే ప్రయత్నం చేయడమే జగన్‌రెడ్డిలోని గడుసుదనానికి నిదర్శనం. ఈ కేసులో తీగ లాగుతున్న కొద్దీ దొంతలు కదులుతున్నాయి. మధ్యం కుంభకోణం మూలాలు తాడేపల్లి ప్యాలెస్‌లో ఉన్నాయని ప్రస్తుతానికి ప్రాథమిక ఆధారాలు లభించాయి. ఈ కేసు లోతుల్లోకి వెళుతున్న కొద్దీ దర్బాస్తు అధికారులకు కళ్ల బైర్లు కమ్ముతున్నాయి. పేద ప్రజలకు నాసిరకం మధ్యం సరఫరా చేసి వారి ఆరోగ్యంతో ఆటలాడుకున్న పాలకుల విక్రత నవనస్త్వానికి ఈ కేసు ఒక మచ్చు తునక. దేశ చరిత్రలో ఈ స్థాయిలో మధ్యం కుంభకోణం జరగలేదని దర్బాస్తు అధికారులు చెబుతున్నారు. పేదల ప్రాణాలతో చెలగాటమాడిన ఈ విక్రత క్షేదలో ఎందరినో పాపులుగా చేశారు. వేల కోట్లను దోచుకున్నారు. ఈ క్రమంలో కొంత మంది ముఖ్య నాయకుడిని కూడా మోసం చేశారు. ఈ జాబితాలో చెవిరెడ్డి భాస్కరరెడ్డి ఉన్నారని అధికారులు చెబుతున్నారు. జగన్‌రెడ్డికి తెలియకుండా చెవిరెడ్డి కొన్ని వందల కోట్లు నౌత్వీకారస్త్రుది అధికారల సమాచారం. ఈ కారణంగానే ప్రస్తుతం జైల్లో ఉన్న చెవిరెడ్డి భాస్కరరెడ్డిని ఔయలుపై బయటకు తీసుకురావడానికి జగన్‌రెడ్డి ఆసక్తి చూపడం లేదట! జగన్‌రెడ్డి కోసం తాము ఈ పాపం చేస్తే ఆయనే పట్టించుకోవడం లేదని చెవిరెడ్డి కుటుంబసభ్యులు వాపోతున్నారు. ఈ కేసులో మరికొంత మంది ఇతర నిందితులు కూడా జగన్‌రెడ్డి తమను పట్టించుకోవడం లేదని ఆక్రోశం వెళ్లగక్కుతున్నారు. ఈ కేసులో ఇంకొన్ని లోతులు ఉన్నాయో దర్బాస్తు అధికారులకే అంతపట్టడం లేదు. ఇంతటి భారీ కుంభకోణంలో కూడా అసలు కేసు ఎక్కడుంది? అని జగన్‌రెడ్డి ప్రశ్నించడం అంటే అది గడుసుదనం కాక మరేమిటి? హుద్దర్ మాజీ ఎమ్మెల్యే పిన్నెల్లి రామకృష్ణారెడ్డి సోదరులను కూడా జగన్ వెనకేసుకువచ్చే ప్రయత్నం చేశారు. ముందస్తు ఔయలు ఇవ్వడానికి సుప్రీంకోర్టు సైతం నిరాకరించినప్పటికీ పిన్నెల్లి సోదరులను అన్యాయంగా ఇరికించారని జగన్‌రెడ్డి చెబుతున్నాగానీ...

అధికారంలో ఉన్నప్పుడు వారు సాగించిన ఆరాచకాలను ప్రజలందరూ చూశారు. అధికారం శాశ్వతం అని నమ్మడం పల్లనే అధికారం పోయాక కేసులు తలకు చుట్టుకుంటున్నాయి. జగన్‌రెడ్డి 30 ఏళ్ల పాటు ముఖ్యమంత్రిగా కొనసాగుతారని ఆయనతో పాటు ఆయన చుట్టూ ఉన్నవారు కూడా నమ్మారు. అందుకే హద్దు మీరి ప్రవర్తించి ఇప్పుడు తిప్పలు పడుతున్నారు. ఇప్పుడు కూటమికి చెందిన కొంతమంది ఎమ్మెల్యేలూ అదే బాటలో పయనిస్తున్నారు. అది వారి ఖర్చు. ఎప్పుడో ఒకప్పుడు పాపం పండుతుంది.



నిన్నటి వరకు ఒక లెక్క..

గ్లోబల్ సమిట్ తర్వాత మరో లెక్క: రేపంతరెడ్డి

మొదటి పేజీ తరువాయి

ఈ పథకాలు.. రెండేళ్ల సంక్షేమ చరిత్రకు సాక్ష్యాలు

రుణభారంతో వెన్ను విరిగిన రైతుకు దన్నుగా నిలిచి దేశానికి ఆదర్శంగా నిలిపామన్నారు. “ఆదబిడ్డల ఆకాంక్షలకు ఆర్థిక మద్దతు ఇచ్చి అదాని, అంబానిల్లా వ్యాపార రంగంలో నిలిపాం. బలహీనవర్గాల వందేళ్ల ఆకాంక్షలను కుల లెక్కలతో కొత్త మలుపులు తిప్పాం. పగ్గికరణతో మాదిగ సోదరుల ఉద్యమానికి నిజమైన సార్థకత చేశాం. చదువాక్కో బతుకు తెరువుకు ప్రవృత్తిప్రమని నమ్మి.. యంగ్ ఇండియా ఇంటిగ్రేటెడ్ మోడల్ స్కూళ్ల నిర్మాణ యజ్ఞానికి పునాదులు వేశాం. స్కిల్, స్పెషల్టీ యూనివర్సిటీలకు శ్రీకారం చుట్టాం. స్వేచ్ఛ, సామాజిక న్యాయం, సమానత్వం మూల సిద్ధాంతంగా ముందుకు సాగుతున్నాం. ‘జయ జయహే తెలంగాణ’ అన్న ప్రజాకవి అందెగ్రీ గేయానికి, జన ఆకాంక్షల మేరకు అధికారిక గుర్తింపు ఇచ్చి గౌరవించాం. సన్నబియ్యం, ఇందిరమ్మ ఇళ్లు, 200 యూనిట్లు ఉచిత విద్యుత్, ఆదబిడ్డలకు ఉచిత బస్సు పథకం, 500 రూపాయలకే గ్యాస్, సన్న ధాన్యానికి 500 రూపాయల బోసన్, కోటి మంది ఆదబిడ్డలను కోటిశ్వరులను చేసే గొప్ప పథకాలన్నీ ఈ రెండేళ్ల సంక్షేమ చరిత్రకు సాక్ష్యాలు.

ఘృషర సీట్ రేపటి తెలంగాణ ప్రగతికి వేగుచుక్కు స్వతంత్ర భారత ప్రయాణం వందేళ్ల మైలురాయికి చేరే 2047 నాటికి మన తెలంగాణ ఎట్టుండాలి.. ఎక్కడ ఉండాలో తోతైన మథనంతో మార్గదర్శక పత్రం సిద్ధం చేశాం. గత పాలకులు కలలో కూడా ఊహించని విజనకు ప్రాణం పోశాం. ప్రపంచ వేదికపై తెలంగాణ రైజింగ్ రీ సౌండ్ చేసేలా ప్రణాళికలు సిద్ధమయ్యాయి. భారతదేశ గ్రోత్ ఇంజనీగా తెలంగాణను మార్చడానికి సర్వం సిద్ధం చేశాం. భారత్ ఘృషర సీట్ రేపటి తెలంగాణ ప్రగతికి వేగుచుక్కు నిన్నటి వరకు ఒక లెక్కో% రేపటి తెలంగాణ గ్లోబల్ సమిట్ తర్వాత మరో లెక్క నిన్ను నేడు, రేపు ప్రజల ఆశీర్వాదమే ఆయుధం.. ప్రేమాభిమానాలే సర్వంో% సహకారమే సమస్తం. తెలంగాణ ప్రజలు తోడుగా ఉన్నంత వరకుో% గొంతులో ఊపిరి ఉన్నంత వరకుో% తెలంగాణ రైజింగ్‌కు తిరుగు లేదు. అందరికీ ప్రజా పాలన రెండేళ్ల విజయోత్సవ శుభాకాంక్షలు” అని సీఎం తెలిపారు.

గులాబ జెండా పోయి చేయి గుర్తు

వచ్చినా.. దోపిడీ ఆగలేదు: కిషన్‌రెడ్డి

మొదటి పేజీ తరువాయి

హైదరాబాద్: పదేళ్ల భారత రాష్ట్ర సమితి పాలనలో తెలంగాణ అప్పలు పాలైందని కేంద్ర మంత్రి కిషన్‌రెడ్డి అన్నారు. ఇందిరా పార్కు ధర్మా చౌక్ వద్ద భాజపా ఆధ్వర్యంలో మహాధర్మా నిర్వహించారు. రెండేళ్ల కాంగ్రెస్ నయవంచన పాలన పేరుతో చేపట్టిన ఈ కార్యక్రమంలో నెరవేర్చని హామీలను పేర్కొంటూ ఛార్జ్‌షీట్ విడుదల చేశారు. ఈ సందర్భంగా కిషన్‌రెడ్డి మాట్లాడుతూ.. గతంలో కేసీఆర్ నియంత పాలన, కుటుంబ పాలన చూశామన్నారు. వారి హయాంలో తెలంగాణ ప్రజలు విసిగి పోయారని చెప్పారు. దీంతో కాంగ్రెస్ మారు హామీలను నమ్మి ప్రజలు ఓటు వేశారని పేర్కొన్నారు. హస్తం పార్టీ ఇచ్చిన హామీల్లో అన్ని అమలు చేశారని ప్రశ్నించారు. ఉచిత బస్సు, నన్ను బియ్యం తప్ప మరేమీ అమలు కాలేదన్నారు. “రాష్ట్రంలో గులాబీ జెండా పోయి చేయి గుర్తు వచ్చిందంతే. దోపిడీ మాత్రం ఆగలేదు. ఏ వర్గంలోనూ మార్పు రాలేదు. పది మంది భారత రాష్ట్ర సమితి ఎమ్మెల్యేలు కాంగ్రెస్‌లో చేరారు. హస్తం పార్టీ అధికారంలోకి వచ్చి రెండేళ్లయినా 2 లక్షల ఉద్యోగాలు ఎందుకు భర్తీ చేయలేదు? రాష్ట్రంలో భూములు అమ్ముకపోతే పథకాలు అమలు చేయలేని పరిస్థితి. కాంగ్రెస్, భారత రాష్ట్ర సమితి కుటుంబ పార్టీలే.. అవి అక్రమాలకు పెద్దపీట వేస్తున్నాయి” అని కిషన్‌రెడ్డి విమర్శించారు.

ప్రయాణికుల రద్దీ.. చర్లపల్లి, హైదరాబాద్ నుంచి ప్రత్యేక రైళ్లు

మొదటి పేజీ తరువాయి

సోమవారం (రేపు) రాత్రి 9.45 గంటలకు చర్లపల్లి నుంచి హెచ్.నిజాముద్దీన్‌కు, 10న ఉదయం 4 గంటలకు హెచ్.నిజాముద్దీన్ నుంచి చర్లపల్లికి ప్రత్యేక రైలును నడపనున్నారు. సోమవారం రాత్రి 10 గంటలకు చర్లపల్లి నుంచి యలహాంక, ఈనెల 9న మధ్యాహ్నం ఒంటి గంటకు యలహాంక నుంచి చర్లపల్లికి ప్రత్యేక రైలు బయల్దేరుతుంది. సోమవారం రాత్రి 9.35 గంటలకు చర్లపల్లి నుంచి పాలిమార్‌కు, ఈనెల 10న మధ్యాహ్నం 12.10 గంటలకు పాలిమార్ నుంచి చర్లపల్లికి ప్రత్యేక రైలు నడపనున్నట్లు అధికారులు పేర్కొన్నారు. రేపు రాత్రి 9.50 గంటలకు హైదరాబాద్ నుంచి కొట్లాడూనికి, ఈనెల 10న ఉదయం 7.45 గంటలకు కొట్లాడూం నుంచి హైదరాబాద్‌కు ప్రత్యేక రైలు నడపనుంది.

తెలంగాణ రైజింగ్ గ్లోబల్ సమిట్‌కు

ముస్తాబైన హైదరాబాద్



మొదటి పేజీ తరువాయి

చార్మినార్, కాచిగూడ రైల్వే స్టేషన్ భవనంపై ప్రత్యేక లైటింగ్ ప్రాజెక్షన్ ఏర్పాటు చేసి నగరానికి వచ్చే జాతీయ, అంతర్జాతీయ అతిథులకు తెలంగాణ సాంస్కృతిక వైభవాన్ని చూపించనున్నారు. సచివాలయం వద్ద శ్రీదీ ప్రాజెక్షన్ మ్యాపింగ్‌తో రాష్ట్ర అభివృద్ధి తీరును, భవిష్యత్ లక్ష్యాలను ఆకర్షణీయంగా చూపించడానికి ప్రణాళిక రూపొందించారు.రైజింగ్ తెలంగాణ విజన్ 2047 లక్ష్యాలు అందరికీ అర్థమయ్యే రీతిలో డిస్ ప్లేలు ఏర్పాటు చేశారు. దుర్గం చెరువులో ప్రత్యేక ఆకర్షణగా గ్లోబ్ ఆకారంలో తేలియాడే ప్రాజెక్షన్.. ఇందులో తెలంగాణ రైజింగ్ గ్లోబల్ సమిట్ లోగోను ఇన్‌లిట్ టెక్నిక్‌తో ప్రదర్శించనున్నారు. హుస్సేన్ సాగర్‌లో వాలర్ ప్రాజెక్షన్ ద్వారా భారత్ ఘృషర సీట్, మహిళా సాధికారత, యువత-రైతు ప్రధాన కార్యక్రమాలు, 3 శ్రీలియన్ ఎకానమీ లక్ష్యం వంటి ముఖ్య అంశాలను ప్రదర్శించనున్నారు. శంషాబాద్ విమానాశ్రయం నుంచి సమిట్ వేదిక వరకు వెళ్లే రోడ్డుపై భారీ డిజిటల్ ఎల్‌ఈడీ స్క్రీన్లు ఏర్పాటు చేశారు. ఈ స్క్రీన్లపై భారత్ ఘృషర సీట్‌కి ఎలా చేరుకోవాలి.. ఎంత దూరం.. వంటి వివరాలు పొందుపరిచారు. నగర వ్యాప్తంగా గ్లోబల్ సమిట్ లోగోతో తయారు చేయించిన 1500 రంగరంగుల జెండాలతో వేడుక వైభవాన్ని చాటనున్నారు. హైదరాబాద్ నగరంలో పది వేర్వేరు ప్రదేశాల్లో ప్రత్యేక సమాచార స్టాల్స్ ఏర్పాటు చేస్తున్నారు. అక్కడ గ్లోబల్ సమిట్‌కు సంబంధించిన వివరాలు, ఘృషర సీట్ ప్రణాళిక, డిజిటల్ స్క్రీన్లపై విజువల్స్, సమిట్ డ్రోచ్‌రర్లు అందుబాటులో ఉంచనున్నారు. వాలంటీర్లు ప్రజలకు సమిట్ రైలీ షెడ్యూల్‌ను వివరించి అవగాహన కల్పించేలా ఏర్పాట్లు జరుగుతున్నాయి. అంతర్జాతీయ స్థాయిలో తెలంగాణ అందరి దృష్టిని ఆకర్షించాలనే లక్ష్యంతో రాష్ట్ర ప్రభుత్వం ప్రత్యేక ఏర్పాట్లు చేసింది.

ఇండిగో వ్యవహారం..

మొదటి పేజీ తరువాయి

వారు అనేక ఇబ్బందులు ఎదుర్కొన్నట్లు చెప్పారు. ఈ పరిస్థితులకు బాధ్యులు ఎవరో గుర్తించేందుకు అన్ని చర్యలు తీసుకుంటున్నామని, ఎవరినీ పదిలిపెట్టే ప్రసక్తే లేదని స్పష్టం చేశారు.

ఇండిగో సంక్షోభం.. రిఫండ్‌లపై కీలక ప్రకటన

“ఇండిగో కొన్ని బాధ్యతలను నిర్వర్తించలేకపోయింది. ప్రయాణికులందరూ తీవ్ర మానసిక క్షోభను అనుభవించారు. అనేక ఇబ్బందులు ఎదుర్కొన్నారు. ఈ వ్యవహారంపై డిజీసీఏ ఇప్పటికే విచారణ కమిటీని ఏర్పాటు చేసింది. అదేవిధంగా ఓ కంట్రోల్ రూమ్‌ను అందుబాటులోకి తీసుకొచ్చింది. ఇండిగోకు నోటీసులూ జారీ చేసింది. టికెట్ అమ్మకాల విషయంలో అన్ని విమానయాన సంస్థలపై పరిమితులు విధించాం. నలుగురు సభ్యుల కమిటీ తన నివేదికను సమర్పించిన అనంతరం తగు చర్యలు తీసుకుంటాం” అని మురళీధర్ మొహాలీ తెలిపారు. మరోవైపు రవాణా, పర్యాటకం, సాంస్కృతిక వ్యవహారాల పార్లమెంటరీ స్థాయి సంఘం.. ఇండిగో ప్రతినిధులతో పాటు సంబంధిత అధికారులకు సమన్లు జారీ చేసే అవకాశం ఉన్నట్లు సమాచారం.

డిసెంబరు 10 నాటికి సాధారణ స్థితికి..

సిబ్బంది కొరత తదితర కారణాలతో కొన్ని రోజులుగా దేశవ్యాప్తంగా ఇండిగో విమానాల రాకపోకలకు తీవ్ర అంతరాయం ఏర్పడింది. శుక్రవారం ఏకంగా 1,600 విమాన సర్వీసులు రద్దు చేయగా.. శనివారం 800, ఆదివారం 650 సర్వీసులను రద్దు చేసింది. దీంతో వేలాది మంది ప్రయాణికులు ఇబ్బందులు పడుతున్నారు. డిసెంబరు 10 నాటికి విమాన కార్యకలాపాలు సాధారణ స్థితికి చేరుకునే అవకాశం ఉందని సంస్థ తాజాగా ప్రకటించింది. రీఫండ్, లగేజీ అప్పగించే ప్రక్రియను ముమ్మరం చేసినట్లు వెల్లడించింది.

సామూహిక గీతా పారాయణం..

లక్షలాది మంది హాజరు!

మొదటి పేజీ తరువాయి

పశ్చిమ బెంగాల్ రాజధాని కోల్‌కతా ఆదివారం శ్రీకృష్ణ నామస్మరణ, శంఖనాదాలతో మార్కోవ్రిచ్ బ్రిగేడ్ వరేడ్ గ్రౌండ్‌లో నిర్వహించిన సామూహిక గీతా పారాయణానికి లక్షలాది మంది హాజరయ్యారు. ‘సనాతన సంస్కృతి సంసద్’ అనే సంస్థ ‘ఐదు లక్షల స్వరాలతో గీతా పారాయణం’ పేరిట ఈ భారీ కార్యక్రమాన్ని నిర్వహించింది. బెంగాల్‌తోపాటు పరిసర రాష్ట్రాల ప్రజలు, వివిధ మతాలకు చెందిన సాధువులు తదితరులు పెద్దఎత్తున తరలివచ్చారు. దేశంలోనే ఇది అతిపెద్ద సామూహిక గీతా పారాయణమని భావిస్తున్నట్లు నిర్వాహకులు తెలిపారు.

లంజనాల్లికి శ్మశ్త్య సీరాజనం!

పశ్చిమ బెంగాల్ గవర్నర్ సీఏ ఆనంద బోస్, కేంద్రమంత్రి సుకాంత మజుందార్ తదితరులు పాల్గొని భగవద్గీత శ్లోకాలు పఠించారు. అనంతరం శాంతి, అహింసల గురించి మాట్లాడారు. రాష్ట్ర ఆధ్యాత్మిక వారసత్వాన్ని మరోసారి గుర్తుచేసేందుకు, పవిత్ర గ్రంథాల ద్వారా సామాజిక సామరస్యాన్ని ప్రోత్సహించేందుకు ఈ కార్యక్రమం ఏర్పాటు చేసినట్లు నిర్వాహకులు తెలిపారు. రద్దీ నిర్వహణ, భద్రత, అత్యవసర వైద్యసేవల కోసం విస్తృతమైన ఏర్పాట్లు చేశారు. ఈ కార్యక్రమానికి 6.5 లక్షలమందికిపైగా హాజరైనట్లు భాజపా ప్రతినిధి అమిత్ మాలవీరు ‘ఎక్స్’ వేదికగా వెల్లడించారు.

సరిహద్దు రహదారులు.. జాతీయ భద్రతకు జీవనాధారాలు: రాజ్‌నాథ్ సింగ్

మొదటి పేజీ తరువాయి

సరిహద్దుల్లో మౌలిక సదుపాయాల కల్పనకు కేంద్ర ప్రభుత్వం పెద్దపీట వేస్తోందని చెప్పడానికి ఈ ప్రాజెక్టులే ఉదాహరణలని అన్నారు. కేంద్ర పాలిత ప్రాంతాలైన లద్దాఖ్, జమ్ము, కశ్మీర్‌తోపాటు సరిహద్దు రాష్ట్రాలైన అరుణాచల్ ప్రదేశ్, సిక్కిం, హిమాచల్ ప్రదేశ్, ఉత్తరాఖండ్, రాజస్థాన్, పశ్చిమబెంగాల్, మిజోరంలలో వ్యూహాత్మకంగా 28 రహదారులు, 93 వంతెనలు, మరో నాలుగు ఇతర ప్రాజెక్టులను బీఆర్‌వో నిర్మించింది. ప్రాజెక్టుల ప్రారంభోత్సవం సందర్భంగా జమ్ముకశ్మీర్‌లోని లేహోలో ఏర్పాటు చేసిన కార్యక్రమంలో రాజ్‌నాథ్ సింగ్ మాట్లాడారు. మన సైనికుల శౌర్యం, ధైర్యం మనందరికీ స్ఫూర్తి అని, దేశ సేవలో ప్రాణాలు కోల్పోయిన వీరులకు ఈ ప్రాజెక్టులు అంతిమని అన్నారు. రోడ్డు నెట్‌వర్క్ రియల్ టైమ్ కమ్యూనికేషన్, ఉపగ్రహ ఆధారిత నిఘా తదితర సౌకర్యాలు మన సైనికులు మరింత వేగంగా, సమర్థంగా పని చేసేందుకు దోహదపడుతున్నాయని పేర్కొన్నారు. ఆత్మనిర్భర భారత్‌కు అనుగుణంగా సూతన సాంకేతికతను వినియోగించి, సకాలంలో ప్రాజెక్టులు పూర్తి చేసినందుకు ‘బీఆర్‌హో’ను రాజ్‌నాథ్ సింగ్ అభినందించారు.

సాయుధ బలగాలతోపాటు బీఆర్‌వో సిబ్బంది, సరిహద్దు ప్రాంతాల పౌరులు జాతీయ భద్రతలో భాగస్వాములవుతున్నారని కితాబిచ్చారు. ఇదే స్ఫూర్తి కొనసాగాలని పిలుపునిచ్చారు. ఈ సందర్భంగా లద్దాఖ్‌లోని దర్దుక్- శోక్- డోలత్ బెగ్ ఓర్జి మధ్య 920 మీటర్ల పొడవున నిర్మించిన సొరంగం గురించి రాజ్ నాథ్ ప్రత్యేకంగా ప్రస్తావించారు. ఇదో ఇంజినీరింగ్ అద్భుతమని కొనియాడారు. వాతావరణపరంగా ఎలాంటి క్లిష్టపరిస్థితులు ఎదురైనా రవాణాకు ఎలాంటి అంతరాయం ఏర్పడకుండా దీనిని నిర్మించినట్లు చెప్పారు. అంతేకాకుండా హిమపాతాల సమయంలోనూ సైన్యం ఆయుధాలు రవాణా చేసేందుకు ఇది వ్యూహాత్మకంగా ఉపయోగపడుతుందన్నారు.

కడప నగర పాలక సంస్థ మేయర్ ఎన్నికకు

నోటిఫికేషన్.. 11న ప్రత్యేక సమావేశం

మొదటి పేజీ తరువాయి

ఇవాళ జాయింట్ కలెక్టర్ నోటిఫికేషన్ ఇచ్చారు.



అక్రమాల ఆరోపణలు ఎదుర్కొంటున్న సురేష్ బాబును పదవి నుంచి తొలగించింది. డిప్యూటీ మేయర్‌గా ఉన్న ముంతాజ్ బేగంను నియమించారు. అయితే, మరో 5 నెలల్లో పాలకవర్గం పదవీకాలం గడువు ముగుస్తున్న నేపథ్యంలో నగరంలో పలు అభివృద్ధి కార్యక్రమాలు చేయటానికి తీర్మానాలు తప్పనిసరి అని భావించిన నేపథ్యంలో మేయర్ ఎన్నిక అనివార్యమైంది. ఈ మేరకు ఎన్నికల కమిషన్.. మేయర్ పదవి కోసం నోటిఫికేషన్ ఇచ్చింది. అయితే.. ఎన్నికల కమిషన్ ఇచ్చిన నోటిఫికేషన్ పై సురేష్ బాబు హైకోర్టులో శుక్రవారం లంచ్ మోషన్ పిటిషన్ దాఖలు చేశారు. ఆయన చేసిన పిటిషన్ పైన ఈనెల 9న హైకోర్టు విచారణ జరపనుంది.



ఆ సంస్కృతి సృష్టించిందే ఈటల

» మంత్రిగా, ఎమ్మెల్యేగా, ఎంపీగా ఏం చేసావ్...?
» గుడులు బదులు, రోడ్లు, దవాఖానాలు తెచ్చింది నీవు కాదు... కేసీఆర్ !
» మాజురాబాద్ లో ఉనికికోసమే.. ఈటల ఆరాటం !!
» ఎంపీ ఈటల రాజేందర్ పై కాశీకే రెడ్డి ధ్వజం
» కమలాపూర్ మండలంలో బి ఆర్ ఎస్ బలపర్చిన అభ్యర్థులను గెలిపించాలంటూ.. ప్రచారం నిర్వహించిన ఎమ్మెల్యే కాశీకే రెడ్డి



కరపత్రం ప్రతినిధి కమలాపూర్, డిసెంబర్ 7 :

మల్లాజిగిరి ఎంపీ ఈటల రాజేందర్ సర్పంచ్ ఎన్నికల ముసుగులో మరోసారి ప్రజలను మభ్యపెట్టాలని చూస్తున్నారని, మేక వన్నె పులి ఈటల అని, ఆయన కొత్త ద్రామాకు తెరలేపారని కానీ ఆయనకు మాజురాబాద్ రాజకీయ చిత్రపటంపై భవిష్యత్తు లేదని, ఆయన ఇక్కడ ఉనికికోసం పాకులాడుతున్నారని మాజురాబాద్ ఎమ్మెల్యే పాడి కాశీకే రెడ్డి ధ్వజమెత్తారు. కమలాపూర్ మండలంలో గ్రామపంచాయతీ ఎన్నికల సందర్భంగా ముద్రపెల్లి, వంగపల్లి, లక్ష్మీపూర్, కన్నూర్ గ్రామాల్లో

ఆయన బి ఆర్ ఎస్ బలపరుస్తున్న అభ్యర్థుల తరపున ఆదివారం ప్రచారం నిర్వహించారు. ఈ సందర్భంగా కాశీకే రెడ్డి కి ఆయా గ్రామాల్లో జనం బ్రహ్మరథం పట్టారు. డప్పు చప్పుళ్లతో స్వాతంత్ర్య, కోలాటాలతో ఘన స్వాగతం పలికారు. ఈ బి ఆర్ ఎస్ బలపరుస్తున్న అభ్యర్థులను గెలిపించాలని ఆయన విజ్ఞప్తి చేసారు. బి ఆర్ ఎస్ బలపరుస్తున్న వారిని గెలిపిస్తే.. నిధుల కోసం కొట్లాడతారని, ప్రభుత్వాన్ని అభివృద్ధిపై ప్రశ్నిస్తారని అన్నారు. బి ఆర్ ఎస్ ను తనను విమర్శిస్తే.. మూడో స్థానం నుండి రెండో స్థానాన్ని తెచ్చి వసానేమోననే ఆశ ఈటలకు ఉందని ఎద్దేవా చేసారు. నాటి ఉప ఎన్నికల్లో.. “బిడ్డా..నన్ను.. సంపుకుంటారో..

సాదుకుంటారో..” అంటూ... మొసలి కన్నీరు కార్చింది ఈటల కాదా? అని ఆయన ప్రశ్నించారు. తన సానుభూతి దైలాగులతో జనాన్ని అనాదు వంచించింది వాస్తవం కాదా?.. మంగళసూత్రాన్ని చూపిస్తూ.. నా భర్తను కాపాడండి అంటూ.. ఎన్నికల్లో ఈటల రాజేందర్ సతీమణి తిరగలేదా? ఇది ఆయన నేర్చిన విద్యేనని అన్నారు. మాజురాబాద్ నియోజకవర్గంలో ఈటల చేసినదేమి లేదని, గుడులు, బదులు, రోడ్లు, దవాఖానాలు, కమ్యూనిటీ హాల్లు అన్ని చేసింది నాటి ముఖ్యమంత్రి కేసీఆర్ ప్రభుత్వమని, కేసీఆర్ ప్రభుత్వ హయాంలో జరిగిన పనులు తాను దయ్యాల వేదాలు వల్లించినట్లుగా

చేసానని ఈటల చెప్పుకోవడం ఆయన దివాళాకోరు రాజకీయాలకు నిదర్శనం అని కాశీకే రెడ్డి మండిపడ్డారు. ఉప ఎన్నికల్లో బి జె పి అభ్యర్థిగా గెలిచిన తర్వాత ఒక్క రూపాయి అయినా తెచ్చావా? నిన్ను తిరస్కరిస్తేనే కదా.. మల్లాజిగిరికి వెళ్ళావు .. మల్లాజిగిరిలో నీకు ఏమి లేదు అన్నది బోధపడిందా? మళ్ళీ మాజురాబాద్ వైపు చూస్తున్నావు.. నీకు ఇక్కడకూడా ఏమి లేదు.. నిన్ను జనం ఏనాడో మరచిపోయారు అని ఆయన విమర్శించారు. బిసి ముసుగులో ఉన్న దొరత్వ.. వేలకోట్ల ఆస్తులు అక్రమంగా సంపాదించుకున్న నీవు.. కేవలం ఆస్తులు కాపాడుకునేందుకు బీజేపీ లోకి వెళ్ళిన విషయం వాస్తవం కాదా? అని ప్రశ్నించారు. ఎర్ర చీమకు కూడా అన్యాయం చేయలేదని ప్రచారం చేస్తున్న ఈటల ఎంతో మంది అమాయకులు, దళిత, బిసి బిడ్డలపై అక్రమ కేసులు పెట్టింది పోలీసులతో చిత్రహింసలు పెట్టించారని ఈ విషయం కమలాపూర్ ప్రజలకు బాగా తెలుసునని, ఇకనైనా ఆయన నడించడం మానుకోవాలని హితవు పలికారు. దళితుల భూములు, అన్యాయ భూములు కబ్జా చేసిన ఈటల దయ్యాల వేదాలు వల్లించినట్లుగా

మాట్లాడుతున్నారని, ఆయన మాటలు ఎవరు నమ్మే స్థితిలోలేరని అన్నారు. పదేపదే కేంద్రం నుండి దబ్బాలు గ్రామాలకు వస్తున్నాయని ప్రచారం చేసే ఈటల.. రమ్మంటే.. అనలు రాష్ట్రం నుండి కేంద్రానికి పన్నుల రూపంలో వెళుతున్నది ఎంత? మళ్ళీ కేంద్రం రాష్ట్రానికి ఇస్తున్నది ఎంత? అనేది చెప్పాలని సవాల్ చేసారు. ఢిల్లీకి రాజునని అతిగా ఊహించుకుంటున్న ఈటల, కమలాపూర్ బిడ్డగా చెప్పుకుంటూ.. సొంత గ్రామానికి చేసినదేమి లేదని అన్నారు. దురదృష్టవశాత్తూ.. ప్రజలు కాంగ్రెస్ ఇచ్చిన దొంగ హామీలకు నమ్మి ప్రజలు మోసపోయారని, ఆరోగ్యారెంటీలు అమలు కాలేదని, పింఛన్లు 4 వేలు ఇవ్వలేదని, తులం బంగారం ఇవ్వలేదని రైతుల పరిస్థితి దారుణంగా తయారైందని కాశీకే రెడ్డి అన్నారు. ప్రజలు కాంగ్రెస్ ప్రభుత్వాన్ని తరిమికొట్టేందుకు సిద్ధంగా ఉన్నారని, కేసీఆర్ ప్రభుత్వం మళ్ళీ వస్తుందని, వెయ్యి కోట్లు తెచ్చి అభివృద్ధి చేయడం ఖాయమని ఆయన స్పష్టం చేసారు. ఈ కార్యక్రమం లో బి ఆర్ ఎస్ నాయకులు కార్యకర్తలు గ్రామ ల ప్రజలు అధిక సంఖ్యలో పాల్గొన్నారు,

భమేశ్వరాలయంలో భక్తుల రద్దీ



» భక్తులతో కిక్కిరిసిన బద్ది పోచమ్మ ఆలయం
» ఏర్పాట్లను పర్యవేక్షించిన ఆలయ ఈవో ఎల్. రమాదేవి

కరపత్రం ప్రతినిధి వేములవాడ

వేములవాడ శ్రీ రాజరాజేశ్వర స్వామి అనుబంధ దేవాలయం బాలాలయంగా రూపుదిద్దుకున్న భీమేశ్వరాలయంతో పాటు బద్ది పోచమ్మ ఆలయం భక్తులతో రద్దీగా మారింది. ఆదివారం సెలవు దినం కావడంతో ఒక్కసారిగా భక్తులు పోటెత్తారు. తెలంగాణ

రాష్ట్రం నుండి కాక ఇతర రాష్ట్రాల నుండి భక్తులు స్వామివారి దర్శనానికి భారీగా తరలివచ్చారు. భక్తుల రాకతో కల్యాణకట్ట, ధర్మ దర్శనం, శీఘ్రదర్శనం, సైషల్ దర్శనం క్యూలైన్లు, లద్ద పక్రయ కేంద్రాలు మార్చింగ్ స్టలాలు భక్తులతో సందడిగా మారాయి. భక్తులు మొదటగా కల్యాణకట్టలో తలనీలాల సమర్పించి, పుణ్యస్నానాలు ఆచరించి స్వామి వారి దర్శనానికై గంటల కొద్దీ క్యూలైన్లో నిల్చుని, స్వామివారికి ప్రీతికరమైన కోడెమొక్కులు కుటుంబ

సమేతంగా చెల్లించి, స్వామి వారితో పాటు పరివార దేవతలను దర్శించుకున్నారు. గండా దీపంలో నూనె పోసి గండాలు తొలగాలని వేడుకున్నారు. భీమేశ్వరాలయంలో పూజలు నిర్వహించిన భక్తులు అనంతరం బద్దిపోచమ్మ అమ్మవారిని దర్శించుకోవడానికి రావడంతో ఆలయం భక్తజన సంద్రంగా మారింది. భక్తులకు ఇబ్బందులు కలుగకుండా ఆలయ ఈవో ఎల్. రమాదేవి అధికారులు, సిబ్బంది ఏర్పాట్లను పర్యవేక్షించారు.

క్రీడలతో మానసిక ఉల్లాసం, శారీరక ద్రుఢత్వం

» ప్రభుత్వ విప్ ఆది శ్రీనివాస్



కరపత్రం ప్రతినిధి వేములవాడ

క్రీడలతో మానసిక ఉల్లాసం, శారీరక ద్రుఢత్వం లభిస్తుందని రాష్ట్ర ప్రభుత్వ విప్ ఆది శ్రీనివాస్ అన్నారు. ఆదివారం వేములవాడ పట్టణంలో మొదటి రాష్ట్ర స్థాయి ఓపెన్ కుంగ్ పూ చాంపియన్షిప్ పోటీలను ప్రభుత్వ విప్ ఆది శ్రీనివాస్ ముఖ్య అతిథిగా పాల్గొని జ్యోతి ప్రజులన చేసి ప్రారంభించారు. ఈ సందర్భంగా ఆయన మాట్లాడుతూ ఆటలు ఆడటం వల్ల శారీరక దృఢత్వం లభిస్తుందని తెలిపారు. మన ప్రాంతం అనేక మంది క్రీడాకారులకు నిలయంగా మారిందన్నారు. కరాట్ కుంపు పోటీల్లో విద్యార్థులు రాణించాలని ఆహ్వానించారు. జీవితంలో వచ్చే ఆటపోట్లను ఎదిరించే విధంగా శక్తి సామర్థ్యాన్ని పెంపొందించేలా దోహదపడతాయని అన్నారు. అలాగే మానసిక ఉల్లాసం లభిస్తుందని తెలిపారు. ఎల్లప్పుడూ క్రీడాకారులకు తన వంతు సహాయ సహకారాలు ఉంటాయని అన్నారు.. రాష్ట్ర ముఖ్యమంత్రి రేవంత్ రెడ్డి క్రీడలకు పెద్ద పీట వేస్తున్నారని అందులో భాగంగా రాష్ట్రంలో క్రీడా యూనివర్సిటీని ఏర్పాటు చేయడం జరుగుతుందన్నారు. గ్రామీణ ప్రాంతాల్లోని క్రీడాకారులను వేలికి తీయడానికి సీఎం కర్నా రాష్ట్ర ప్రభుత్వ ఆధ్వర్యంలో నిర్వహించినట్లు పేర్కొన్నారు. ఈ కార్యక్రమంలో మార్కెట్ కమిటీ వైస్ చైర్మన్ కనికరపు రాకెష్, సాగరం వెంకటస్వామి పుల్లం రాజు తదితరులున్నారు.

ఎస్ ఎస్ టీ చెక్ పోస్ట్ ను పరిశీలించిన ఇంచార్జి కలెక్టర్

కరపత్రం ప్రతినిధి వేములవాడ

గ్రామ పంచాయతీ ఎన్నికల నేపథ్యంలో ఏర్పాటు చేసిన చెక్ పోస్ట్ ను ఇంచార్జి కలెక్టర్, జిల్లా ఎన్నికల అధికారి గెరుమ అగ్రవాల ఆదివారం పరిశీలించారు. వేములవాడ రూరల్ మండలం ఫాజుల్ నగర్ వద్ద ఏర్పాటు చేసిన ఎస్ఎస్ టీ చెక్ పోస్ట్ ను ఇంచార్జి కలెక్టర్, జిల్లా ఎన్నికల అధికారి తనిఖీ చేశారు. రిజిస్టర్లు పరిశీలించి, వాహనాల తనిఖీ వివరాలు అడిగి తెలుసుకున్నారు. చెక్ పోస్ట్ సిబ్బంది అప్రమత్తంగా ఉండాలని, వాహనాల తనిఖీలో ప్రతిది క్షుణ్ణంగా పరిశీలించాలని సిబ్బందిని ఆదేశించారు.



అభివృద్ధి పనులను పరిశీలించిన ప్రభుత్వ టవ్



» అధికారులకు పలు సూచనలు

కరపత్రం ప్రతినిధి వేములవాడ

వేములవాడ శ్రీ రాజరాజేశ్వర స్వామి అనుబంధ ఆలయమైన శ్రీ భీమేశ్వర స్వామిని ప్రభుత్వ విప్, వేములవాడ శాసనసభ్యులు ఆది శ్రీనివాస్ ఆదివారం దర్శించుకొని ప్రత్యేక పూజలు నిర్వహించారు. అనంతరం ఆలయ పరిసరాల్లో జరుగుతున్న వివిధ అభివృద్ధి పనులను పరిశీలించారు. నూతనంగా ఏర్పాటు చేసిన కోడె క్యూలైన్లు, రోడ్లు, క్యూలైన్ షేడ్స్, ఉచిత దర్శనం క్యూలైన్, 300 రూ., ప్రత్యేక దర్శనం క్యూ లైన్, వీఐపీ రోడ్లు, పార్కుతీపురం ధర్మశాల రోడ్లు, లద్ద కౌంటర్, అలాగే కొత్తగా ఏర్పాటు చేస్తున్న పావులు పలు ప్రదేశాలను పరిశీలించారు.



శేరీల గ్రామ గ్రామ పంచాయతీ టిఆర్ఎస్ పార్టీ సర్పంచ్ అభ్యర్థిగా చల్ల పద్మ మహేష్ యాదవ్

కరపత్రం ప్రతినిధి వెల్లూరి మాసాయిపేట, డిసెంబర్ 7

మెడక్ జిల్లా వెల్లూరి మండలం శేరీల గ్రామ పంచాయతీ బి ఆర్ ఎస్ పార్టీ బలపరిచిన సర్పంచ్ అభ్యర్థిగా చల్ల పద్మ మహేష్ యాదవ్ ను ఎన్నుకోవడం జరిగిందని సర్పంచ్ అభ్యర్థిగా నిలబడిన చల్ల పద్మ మహేష్ యాదవ్ తెలిపారు ఈ సందర్భంగా వారు మాట్లాడుతూ వారు తెలంగాణ రాష్ట్ర ఏర్పాటు కాకముందు నుండి తెలంగాణ రాష్ట్రం కోసం ఉద్యమంలో పాల్గొనడమే కాకుండా ఎన్నో ధర్మాలు రాసారోకోలు ర్యాలీలలో పాల్గొని ప్రత్యేక తెలంగాణ రాష్ట్రం ఏర్పాటు కోసం తాను ఉద్యమంలో పాల్గొన్నామని తెలంగాణ రాష్ట్రం ఏర్పాటు



అయినప్పటినుండి పార్టీ వీడకుండా ఇప్పటివరకు టిఆర్ఎస్ పార్టీలోనే ఉన్నామని ఒక ఉద్యమ కారకుమగా తనను గుర్తించి నూతనంగా ఏర్పాటు అయినటువంటి శేరీల గ్రామపంచాయతీ టిఆర్ఎస్ సర్పంచ్ అభ్యర్థిగా నియమించడంతో సంతోషాన్ని వ్యక్తం చేశారు నూతనంగా ఏర్పాటు అయిన

శేరీల గ్రామానికి తన వంతు గ్రామ అభివృద్ధి కోసం ఎంతో కృషి చేస్తానని గ్రామం గతంలో వెల్లూరి గ్రామపంచాయతీ ఆఫ్ఫైల్ విలేజ్ గా ఉన్నప్పుడు శేరీలగ్రామం ఎటువంటి అభివృద్ధికి నోచుకోలేకపోయిందని నూతన గ్రామ పంచాయతీలు ఏర్పాటు తోనైనా గ్రామాన్ని అభివృద్ధి చేయాలని ఉద్దేశంతోనే తాను సర్పంచ్ ఎన్నికల బీఆర్ఎస్ పార్టీ నుండి సర్పంచ్ అభ్యర్థిగా బరిలో ఉన్నానని గ్రామంలో రహదారులను మురికి కాలువలను గ్రామంలో ఎటువంటి సమస్యలు ఉన్న సరియైన సమయంలో స్పందించి గ్రామ అభివృద్ధికి తోడ్పడతానని పత్రిక ముఖంగా గ్రామ ప్రజలకు తెలియజేయడం జరుగుతుందని శేరీల గ్రామాన్ని అభివృద్ధి పథంలోకి తీసుకు

వెళ్లడమే తన ప్రథమ కర్తవ్యం అని శేరీల గ్రామ ఓటర్లు వారికి ఓటు వేసి గెలిపిస్తే గ్రామాన్ని మరింత అభివృద్ధి చెందే విధంగానే కృషి చేస్తానని వారు తెలంగాణ రాష్ట్ర ఏర్పాటు అయిన తర్వాత మూడవ సారి అసెంబ్లీ ఎన్నికలు జరిగినటువంటి సందర్భంలో తెలంగాణ రాష్ట్రంలో కాంగ్రెస్ ప్రభుత్వం ఏర్పాటు ముఖ్యమంత్రిగా రేవంత్ రెడ్డి పరిపాలనలో రెండు సంవత్సరాల నుండి సర్పంచ్ పాలన లేకపోవడంతో కూడా గ్రామాలు అభివృద్ధికి నోచుకోలేకపోయాయని రెండు సంవత్సరాల అనంతరం సర్పంచ్ స్థానం సంస్థ ఎన్నికలను నిర్వహించడం తో శేరీల గ్రామ సర్పంచ్ గా తనను గెలిపిస్తే గ్రామాన్ని అభివృద్ధి చేస్తానని హామీ ఇచ్చారు

రాకేష్ దత్తాను పరామర్శించిన సమాచార హక్కు చట్టం సాధన కమిటీ వ్యవస్థాపక అధ్యక్షులు చంటి ముదిరాజ్

కరపత్రం ప్రతినిధి డిసెంబర్ 7

10 వేల కోట్ల ఫీజు రీయింబర్స్ మెంట్ కోసం పాదయాత్ర చేసి అనారోగ్యం పాలైన విద్యార్థి నాయకుడు రాకేష్ దత్త ను పరామర్శించిన సమాచార హక్కు చట్టం సాధన కమిటీ వ్యవస్థాపక జాతీయ అధ్యక్షులు డా. చంటి ముదిరాజు చంటి ముదిరాజ్ మాట్లాడుతూ తెలంగాణ ప్రభుత్వం ఫీజు రీయింబర్స్ మెంట్ విడుదల చేయకుండా నిర్లక్ష్యం వహిస్తుందని విద్యార్థులకు తక్షణమే ఫీజు రియింబర్స్ మెంట్ చేయాలని, ఫీజు రీయింబర్స్ మెంట్ కోసం పాదయాత్ర చేసినటువంటి రాకేష్ దత్త అనారోగ్యం పాలవడం చాలా బాధాకర



విషయం, అతని ఉద్యమం ఆగదు, దానికి త్వరలో సెక్రటేరియట్ ముట్టడికి మేము మా సమాచార హక్కు చట్టం సాధన కమిటీ మద్దతు ఎప్పుడూ ఉంటుందని తెలియజేశారు. ఈ



కార్యక్రమంలో జాతీయ ప్రధాన కార్యదర్శి మల్లం వెంకటేశం, జాతీయ ఉపాధ్యక్షులు గోపీనాథన్ కట్టకొల, రాష్ట్ర ఉపాధ్యక్షులు ప్రకాష్ పట్టేల్ , రాష్ట్ర కార్యదర్శి అజయ్ కుమార్, రంగారెడ్డి జిల్లా సంయుక్త కార్యదర్శి దీపక్ కుమార్, ఖమ్మం టీసీ టౌన్ ప్రెసిడెంట్ గోనె , ముదిగొండ పవన్ , శంకర్ పాల్గొన్నారు.

వికసిత్ భారత్ గా... 2047 నాటికీ చేరుకుంటాము.

- గ్రామ స్వరాజ్యం సాధనకు బీజేపీ సర్పంచ్ అభ్యర్థులను భజపర్చండి
- విభజించి పాలించే సిద్ధాంతం కాంగ్రెస్ పార్టీ పెటెంట్
- రాహుల్ , సోనియాల పేరు చెబితే ఓటర్లు పారిపోతారని ఇందిరమ్మ పథకాలు అంటున్నారు
- టీఆర్ఎస్, కాంగ్రెస్ లు గ్రామ పంచాయతీ లకు 3 వేల కోట్లు సప్లం చేశాయి
- కేంద్రం నిధులతో పంచాయతీ ల పాలనా
- అవాజ్ యోజన పేరు మార్పు ఇందిరమ్మ ఇండ్లు పంపిణీ
- బీజేపీ మద్దతు సర్పంచులకు రూ// 10 లక్షలు ఎంపీ నిధులు అందిస్తా
- చేవెళ్ల ఎంపీ కొండా విశ్వేశ్వర్ రెడ్డి

కరపత్రం ప్రతినిధి (వికారాబాద్ డిసెంబర్ - 7)

భారతదేశం సమగ్రాభివృద్ధి లక్ష్యంగా మోదీ ప్రభుత్వం పాలనా కొనసాగుతుందని చేవెళ్ల ఎంపీ కొండా. విశ్వేశ్వర్ రెడ్డి సృష్టం చేశారు. ఆదివారం వికారాబాద్ జిల్లా కేంద్రంలో విలేజరుల సమావేశం నిర్వహించారు. ఈ సందర్భంగా ఎంపీ మాట్లాడుతూ...2047 నాటికి వికసిత్ భారత్ లక్ష్యంగా మోదీ ప్రభుత్వం ముందుకు సాగుతోందని, గ్రామ స్వరాజ్యం సాధిస్తేనే, సమగ్ర అభివృద్ధి సాధ్య పడుతుందని తెలిపారు. ఈ లక్ష్యం నెరవేరాలంటే సర్పంచులు కేంద్రం ద్వారా వచ్చే నిధులను సక్రమంగా వినియోగించు కోవాలన్నారు. పంచాయతీ లకు రాష్ట్రము ఇచ్చే నిధులు స్వల్పంగా ఉంటాయని 90% నిధులు నేరుగా పంచాయతీ ఖాతాల్లో జమచేస్తూ అభివృద్ధికి తొడ్డాలు అందించాలంటే బీజేపీ మద్దతు దారుల కె స్థానిక సంస్థల్లో ప్రజలు మద్దతుగా నిలవాలని పిలుపునిచ్చారు. తన నిర్దుల నుండి రూపాయలు 10 లక్షలు అదనంగా కేటాయించి మరింతగా అభివృద్ధికి



సహకారం అందిస్తాను అన్నారు. విభజించి పాలించే తత్వం కాంగ్రెస్ పార్టీ సొంతమని, ఆంగ్లేయుల ద్వారా పేటెంట్ పొందిన పార్టీ వారిధన్నారు. మోదీ పాలనను ప్రపంచంలోని 99% దేశాలు మద్దతుగా నిలుస్తే భారదేశం లో కాంగ్రెస్, కమ్యూనిస్టులు, కొందరు దేశ వ్యతిరేకులు విభేదించడం సిగ్గు చెటని, మోదీ ముందు మోకాలు చెల్లక ప్రతిపక్షంలో ఉన్న కాంగ్రెస్, ప్రాంతీయ పార్టీలు రాహుల్, సోనియా ల ఫోటోలు తొలగించి ఇందిరమ్మ పేరున ట్యాగ్

చేసుకొని రాష్ట్రలో రేవంత్ ప్రభుత్వం కాలం వెళ్ళుచున్నదని ఇద్దేవాలిచేశారు. తెలంగాణ ప్రజల భూములు, పన్నుల సామ్యము కోళ్ల గొట్టడం లో కేసీఆర్ ను రేవంత్ రెడ్డి మించిపోయారని ఆరోపించారు. లక్షల కోట్లు దోపిడీకి పాల్పడ్డ రాష్ట్ర ప్రభుత్వం వెయ్యి కోట్లు ఖర్చు తో వారికి అనుకూలంగా సోనియల్ మీడియాను వాడుతున్నారని, బీజేపీ సోనియల్ మీడియా ప్రచారంలో వెనుకాపాడక మన్నారు. గత టీఆర్ఎస్, తాజాగా కాంగ్రెస్ ప్రభుత్వాలు కేంద్రం ద్వారా పంచాయతీ లకు వచ్చే రూ : 3000 వేల కోట్ల ను అడ్డుకున్నారని, సర్పంచ్ ఎన్నికలు సకాలంలో నిర్వహించడం చేతకాని దద్దమ్ములు తెలంగాణ రాష్ట్రాన్ని పాలిస్తున్నారని తెలిపారు. ప్రాంతీయ పార్టీలకు, కాంగ్రెస్ పార్టీకి దేశంలో కాలం చెల్లినదని, మున్సిపల్ సమాజం ను కాంగ్రెస్ సొంతం అని భావించడం వారి అవివేకమని, బీహార్ రాష్ట్రము లో

20% కంటే ఎక్కువగా ఉన్న మైనార్టీలు బీజేపీకి పట్టం కట్టారని గుర్తుచేశారు. జూబ్లీహిల్స్ లో ఒక్క ఎమ్మెల్యే గెలుపుతో...వాపును భలుపు గా భావించి సర్పంచ్ ఎన్నికలకు దిగిన రేవంత్ కోటరికి ఓటర్లు ఓడించడం కాయమన్నారు. రైతుల పొలాలను కోతుల బెండద నుంచి రక్షించేందుకు, వానరులను పట్టుకునే ట్రక్కులు పెడతామంటి హామీ ఇచ్చారు. రాష్ట్రంలో రహదారుల అభివృద్ధికి కేంద్రం నిర్దుల తో బీజాపూర్ హైవే, తాండూర్ రోడ్డు తో పాటు చేవెళ్ల పార్లమెంట్ నియోజకవర్గం నందు అన్ని మండల కేంద్రాలకు కలిపే ప్రతీ రోడ్డు విస్తరణకు కేంద్రం నిధులతో చేస్తుందని వివరించారు. ఈ సమావేశాల్లో చేవెళ్ల మాజీ ఎమ్మెల్యే కె ఎస్ రత్నం, వికారాబాద్ బీజేపీ నాయకులు వడ్ల నందు, మాధవ రెడ్డి, సరోత్తమ్ రెడ్డి, శ్రీధర్ రెడ్డి, రాజేందర్ రెడ్డి తదితరులు పాల్గొన్నారు.

సంగుపేట గ్రామ పంచాయతీ గౌరవ సర్పంచ్ అభ్యర్థులకు, వార్డు మెంబర్స్ అభ్యర్థులకు మా విజ్ఞప్తి...

- అభ్యర్థులకు సంగుపేట యువత తరపున సలహాలు, సూచనలు...

- సంగుపేట మెయిన్ రోడ్డు హైవే దగ్గర వెల్గులు బోర్డును (గ్రామ పంచాయతీ -సంగుపేట, స్వాగతం -సుస్వాగతం) ఏర్పాటు చేయాలి
- హైవే నుండి మన ఊరికి రావడానికి రాత్రి వేళల్లో స్థంబాలకు స్ట్రీట్ లైట్స్ లేక అంధకారములో చీకటిగా ఉంది.. కాబట్టి రాత్రి వేళల్లో అక్కడి నుండి వస్తున్న వారు ఇబ్బందులకు గురవుతున్న క్రమంలో హై వే నుండి గుట్ట (ఎల్లమ్మ బెంపుర) వరకు స్ట్రీట్ లైట్స్ ఏర్పాటు చేయాలి..
- మన గ్రామంలో గల ప్రభుత్వ ప్రాథమిక పాఠశాలకు కావాల్సిన అవసరాలను తీర్చి పాఠశాల అభివృద్ధి కి కృషిచేయాలి... త్వరలో శిథిలావస్థకు చేరుకుంటున్న స్కూల్ ను గ్రామంలోని గుట్ట పై ప్రభుత్వ స్థలంలో నూతన పాఠశాలను ఏర్పాటు చేసేలా ప్రభుత్వం దృష్టికి తీసుకెళ్లాలి...
- నేరాల నియంత్రణకు మన గ్రామానికి కావాల్సినన్ని సీసీ కెమెరాలను ఏర్పాటు చేయాలి... గ్రామంలో ఎలాంటి గౌడవలు జరగకుండా శాంతి భద్రతల పరిరక్షణ కోసం కృషి చేయాలి.
- పురాతన డ్రైనేజిలను తీసేసి సీసీ బాక్స్ నాలాలను ఏర్పాటు చేయాలి.



- నివాస గృహాల ఇబ్బందికరంగా ఉన్న కల్లు దుకాణాన్ని తీసేసి ఊరికి దూరంగా ఏర్పాటు చేయాలి..
- ఎలాంటి వివక్ష బేధభిప్రాయం, స్వాస్థ్యం లేకుండా గ్రామానికి మంజూరైనా నిధులను సక్రమంగా వాడుతూ గ్రామంలోని సీసీ రోడ్లను వేయాలి..
- అర్హులైన ప్రజలందరికీ ప్రభుత్వ సంక్షేమ పథకాలు అందేలా చూడాలి..
- అసంపూర్ణిగా ఉన్న గ్రామ పంచాయతీ భవనాన్ని వీలైనంత త్వరగా పూర్తి చేయాలి
- చెరువులు, కుంటల అభివృద్ధితో పాటు కాలువలలో ప్రతియేట పూడిక తీసి వ్యవసాయానికి నీరందించాలి.
- వ్యవసాయ భూములకు వెళ్లేందుకు మట్టి రోడ్లను ఏర్పాటు చేయాలి..
- గ్రామంలోని దేవాలయాలు, చర్చి, మజిల్ లను

- జాగుచేయాలి.
- అన్ని పనులను ప్రతియేట గ్రామంలో ఘనంగా జరపాలి..
- అన్ని కులాలను గౌరవిస్తూ కుల వృత్తులను కాపాడాలి..
- యువతకు పెద్దపీట వేస్తూ... క్రీడాల్లో యువతను ప్రోత్సహించాలి... క్రీడా మైదానాన్ని మరింత బాగు చేసుకోవాలి.
- గ్రామంలోని ఎవరికైన ఆపద వస్తే వారికి అందగా నిలవాలి..
- ప్రతి నెల క్రమం తప్పకుండా గ్రామ సభలు నిర్వహిస్తూ గ్రామ సమస్యలు, అభివృద్ధిపై చర్చించాలి..
- గ్రామంలో తాగునీటి కోసం ఒక ఉచిత మినరల్ వాటర్ ఫ్లాంటును ఏర్పాటు చేయాలి..

గమనిక : పైవన్నీ ప్రభుత్వ నిధులతో, దాతల సహకారంతో పూర్తి చేస్తారని ఆశిస్తున్నాం... గ్రామ అభివృద్ధి కోసం... పనిచేసే నాయకుడికే పట్టం కడుదాం... మన గ్రామాన్ని అభివృద్ధి, ఆదర్శ గ్రామంగా తీర్చిదిద్దుకుందాం...

సదా మీ సేవలో....
సుగ్రీవుడు ముదిరాజ్
సీనియర్ జర్నలిస్ట్

బిజెపి మహా ధర్మాకు కూకట్పల్లి నుండి తరలి వెళ్లిన బిజెపి శ్రేణులు...


కరపత్రం ప్రతినిధి కూకట్పల్లి
రెండేళ్ళుగా అమలు కాని హామీలపై ప్రజావంచన చేస్తున్న కాంగ్రెస్ పాలనను నిరసిస్తూ రాష్ట్ర పార్టీ అధ్యక్షులలో నిర్వహించిన బీజేపీ మహాధర్మా కాంగ్రెస్ ప్రభుత్వం ఎన్నికల సమయంలో ప్రజలకు ఇచ్చిన హామీలను నెరవేర్చడంలో పూర్తిగా విఫలమైందని ఆరోపిస్తూ, బీజేపీ రాష్ట్ర నాయకులు, కార్యకర్తలు, ప్రజా ప్రతినిధులు పెద్ద సంఖ్యలో పాల్గొని నేడు హైదరాబాద్ ఇందిరా పార్క్ వద్ద మహాధర్మాను నిర్వహించారు.
ఈ కార్యక్రమంలో బీజేపీ రాష్ట్ర కార్యవర్గ సభ్యులు వడ్డేపల్లి రాజేశ్వరరావు కూకట్ పల్లి నియోజకవర్గ నాయకులతో కలిసి పాల్గొన్నారు.
మహిళలకు నెలకు రూ. 2,500 హామీ ఎక్కడ, వృద్ధులకు ఇచ్చిన రూ. 4,000 పింఛన్ మాట ఏమైందీ, రైతులకు, ఉద్యోగులకు, కూలీలకు ఇచ్చిన భరోసా



ఎందుకు నిలబెట్టలేకపోతున్నారని, విద్యుత్, ధరలు, పన్నులు అన్నీ పెంచి ప్రజలను కష్టాల్లోకి నెట్టేస్తున్నారన్నారు బిజెపి నాయకులు ధ్వజమెత్తారు.
కాంగ్రెస్ ప్రభుత్వం ప్రజలను మోసం చేస్తోందని అమలు చేయని హామీలతో రెండేళ్ళ గడిచినప్పటికీ ఎటువంటి ఉపశమనం లేకుండా ప్రభుత్వం విజయోత్సవాలు



జరుపుతానడం సిగ్గుచేటే ప్రజల కోసం, వాళ్ల హక్కుల కోసం బీజేపీ ఈ మహాధర్మాను నిర్వహించిందని చెప్పారు. ఈ నిరసన కార్యక్రమంలో వివిధ మహిళా సంఘాల నాయకులు, యువత, కూకట్పల్లి నియోజకవర్గంలోని బీజేపీ నాయకులూ కార్యకర్తలు పెద్ద సంఖ్యలో పాల్గొని ప్రభుత్వ ప్రోత్సాహాలను ప్రజలకు తెలియజేశారు.



కరపత్రం ప్రతినిధి వికారాబాద్ డిసెంబర్-7
జిల్లా లో మొదటి విడత ఎన్నికల సందర్భంగా ఎనిమిది మండలాల లో ఎం పి డి ఓ కార్యాలయాలలో పోస్టల్ బ్యాలట్ ఫెసిలిటీషన్ సెంటర్ ఏర్పాటు చేయడం జరిగిందని జిల్లా కలెక్టర్ ప్రతీక్ జైన్ ఆదివారం ఒక ప్రకటన లో తెలిపారు. మొదటి విడత తాండూర్, బీహారాబాద్, యాలాల్, షెడ్యూల్డ్ కొడంగల్, దౌలతాబాద్, బొంరాన్ పేట్, దుద్గాల మండలాలలో తేదీ: 8/12/2025 నుండి 9/12/2025, రెండు రోజులు పోస్టల్ బ్యాలట్ ఫెసిలిటీషన్ ఏర్పాటు చేయడం జరిగిందని తెలిపారు. రెండవ విడత కు సంబంధించి 7 మండలాలు వికారాబాద్, ధర్వార్, మోమిన్ పేట్, నవాబ్ పేట్, బంట్లూర్, మర్పల్లి, కోట్ పల్లి తేదీ : 11/12/2025 నుండి 12/12/2025, రెండు రోజులు పోస్టల్ బ్యాలట్ సెంటర్ ఏర్పాటు చేయడం జరుగుతుందని, మూడవ విడత 5 మండలాలకు పరిగి, పూడూర్, కుల్చర్, చౌడాపూర్, దోమ మండలాలకు సంబంధించి 14/12/2025 నుండి 15/12/2025, రెండురోజులు ఆయా మండలాల ఎం పి డి ఓ కార్యాలయాలలో పోస్టల్ బ్యాలట్ ఫెసిలిటీషన్ సెంటర్ లు ఏర్పాటు జరుగుతుందని తెలిపారు. ఎన్నికల విధుల్లో ఉండే ఉద్యోగులు ఈ అవకాశాన్ని సద్వినియోగము చేసుకోవాలని కలెక్టర్ ఆదేశించారు.

విద్యార్థి దశ నుండే శారీరక శ్రమ అవసరం: ఎమ్మెల్యే నల్లమిల్లి

కరపత్రం ప్రతినిధి తూ.గో.జిల్లా (అనపర్తి):



విద్యార్థి దశ నుండే శారీరక శ్రమ అవసరమని అందుకోసం ప్రతి తరగతిని ఒక వ్యాయామ పాఠశాల, క్రీడా పాఠశాలగా తీర్చిదిద్దాలని దబ్బూకాచోన్ సూచించిందని ఎమ్మెల్యే నల్లమిల్లి రామకృష్ణారెడ్డి అన్నారు. ఆదివారం అనపర్తి టిటిడి కళ్యాణ మండపంలో జపాన్ రూటోకాన్ కరాటే దూ కన్స్ ట్ జూకు ఆర్గనైజేషన్ ఆఫ్ ఇండియా ఆధ్వర్యంలో నిర్వహిస్తున్న అటల్ జీ కరాటే టోర్నమెంట్ ఎమ్మెల్యే నల్లమిల్లి రామకృష్ణారెడ్డి ప్రారంభించారు.ఈ సందర్భంగా ఎమ్మెల్యే నల్లమిల్లి మాట్లాడుతూ ప్రతి పాఠశాలలో క్రీడా మైదానం ఉండాలని ఆదేశించి క్రీడా పరికరాలు అవసరాల కోసం కేంద్ర ప్రభుత్వం నిధులను అందిస్తుందని అన్నారు. మార్కుల ప్రాతిపదికగా తల్లిదండ్రులు విద్యార్థులను చదివిస్తున్నారని ఆ విధానం విడనాడి క్రీడకు ప్రాధాన్యత ఇచ్చే విధంగా పిల్లల జీవితాన్ని తీర్చిదిద్దాలని ఎమ్మెల్యే సూచించారు.ఈ కార్యక్రమంలో ప్రముఖ పారిశ్రామికవేత్త తేతల ఉపేంద్ర రెడ్డి, మండల టిటిపి అధ్యక్షులు కొవ్వూరి శ్రీనివాసరెడ్డి (దత్తుడు శ్రీను), ఇంకా పలువురు ప్రముఖులు పాల్గొన్నారు.

కృష్ణంరాజు జ్ఞాపకార్థం వృద్ధాశ్రమంలో భోజనాలు పంపిణీ

కరపత్రం ప్రతినిధి తూ.గో.జిల్లా ప్రతినిధి(అనపర్తి):

అనపర్తి తేతల రామిరెడ్డి మంగయ్యమ్మ చారిటీస్ మహిళా వృద్ధాశ్రమంలో కీర్తి శేషులు పలిపర్తి కృష్ణంరాజు జ్ఞాపకార్థం వృద్ధ మహిళలకు భోజనాలు పంపిణీ చేశారు.ఆదివారం కృష్ణంరాజు కుమార్తె పలిపర్తి లక్ష్మి ప్రవీణ సౌజన్యంతో వృద్ధులకు భోజనం పంపిణీ చేశారు.ఈ సందర్భంగా



పలిపర్తి లక్ష్మి మాట్లాడుతూ మా తండ్రి కృష్ణంరాజు జ్ఞాపకార్థం వృద్ధాశ్రమంలో భోజనాలు పంపిణీ చేయడం ఎంతో కృత్తిగా ఉందని అన్నారు.ఈ కార్యక్రమంలో పలిపర్తి శివ పార్వతి, గొట్టుముక్కల వెంకట సరసరాజు,అందే హర్షిక, అందే శ్రీ కంఠ సత్య హర్షిత్ తదితరులు పాల్గొన్నారు.